
Á hesum síðum bera vit tíðindi um merkisdagar, so sum rundar
føðingardagar, brúdleypsdagar, starvssetanir o.t.

Dagurin

13. juli. Margreta, deyð umleið ár 300. Hon var úr Antiokia, og foreldrini vóru heiðin. Hon tók við kristnari
trúgv. Av tí at hon ikki vildi lovast heidna herføraranum Olymbrias, varð hon hálshøgd. Ein margretumessa hevur
verið hildin. Margreta merkir perla á grikskum máli.

Til minnis um

Emil Fróða Olsen
20.12.1974   19.12.2003

Hóskvøldið tann 18. desember í fjør gjørdist eitt feigd-
arkvøld. Vit løgdu asfalt á úti á havnarlagnum í Runa-
vík. Feðgarnir báðir Emil og Óli vóru á sama holdi
hetta kvøldið, og hoyrdu til teir mest royndu. Ikki
hevði gingist so væl í hond henda dagin. Amboðini
vildu ikki tað, ið vit vildu, so tað varð seint, áðrenn vit
fingu lagt síðstu hond á.

Vit vóru nakrir eftir, ið sóu tilburðin, tá bilurin við
feðgunum í, fór upp um bryggjukantin.

Hóast allar kreftir vórðu settar inn og serstakliga
skjótt bleiv gjørt av, so stóð lívið hjá Emili ikki til at
bjarga, hann andaðist tíðliga morgunin eftir.

Eftir stóðu vit tá spyrjandi, síðani syrgjandi og nú í
sakni.

Tað at vera menniskja. Fáa loyvi at vera ein partur av
søgu mannaættarinnar. Fáa loyvi at vera fyllan í einum
tíðarbili av samlaðu heildini. Tað er stórbært. Tá tíðar-
bili so er av, standa vit eftir spyrjandi.

Kallið hjá Emili var at vera sonur foreldra sína, at
vera beiggi systranna, at vera vinur gentu sínar, at vera
vinmaður vinum sínum og arbeiðsfelagi okkara.

Í hansara luti at vera arbeiðsfelagi okkara, vóru vit
priviligeraðir í ein serstakan mun.

Emil arbeiddi á 3. sesong síni í asfaltinum. Hann var
sera pliktuppfyllandi og framúr raskur.

Afturat arbeiðsligu dygdunum hevði hann tað um-
framt, at hann altíð var fryntligur, smílandi og í góðum
lag og altíð visti hann eina góða.

Undarligt kennist tað nú, arbeiðið er uppafturtikið
fyri summarið, at Emil ikki er ímillum okkum meira.

Góðu Thurid, Óli, Annika, Herit og Inga Maria, tit
hava mist nógv. Nógv eru vit, ið sakna saman við tykk-
um. Tað er bert ein, ið kann troysta og er tað Hann, ið
øllum valdar.

Við hesum fáum orðum vilja vit lýsa frið yvir vinmann
og arbeiðsfelaga okkara, Emil Fróða Olsen.

Starvsfólkið í E.M. Asfalt

Kunngjørt verður fyri ætt, vinum og kenningum,
at elskaða móðir, vermóðir, omma 

og langomma okkara

Simona Mohr

andaðist á Suðuroyar sjúkrahúsi
fríggjadagin 9. juli 2004, 81 ára gomul.

Kistan fer úr kapellinum á Suðuroyar sjúkrahúsi
týskvøldið klokkan 18.

Jarðarferðin verður úr Vágs kirkju
mikudagin klokkan 12.30.

Vegna tey avvarðandi

Jákup, Jóannes og Leivur

Tey, ið vilja minnast Simonu, kunnu lata Eldrasambýlinum í Vági eina
peningagávu. Konto í Suðuroyar Sparikassa.

Tøkk
Hjartaliga takka vit øllum tykkum, sum sýndu
okkum samkenslu, tá kæra systir, svigarinna,

mostir, fastir, ommu- og abbasystir okkara 

Kathrina Johansen
inni í Gerði

andaðist og varð jarðað.

Tøkk fyri blómur og kransar, og fyri gávu til Sjóvar
kirkju. Somuleiðis takka vit ykkum, sum hjálptu til

í sambandi við jarðarferðina.

Tøkk til prestar, sangarar og berarar og øllum
tykkum, sum fylgdu henni til hennara seinasta

hvíldarstað.

Fyri tey avvarðandi

Systkini

Tøkk
Eina stóra tøkk senda vit til øll, ið sýndu

samkenslu, tá ið kona, mamma, vermamma,
omma og langomma okkara 

Jóhanna Mathea Olsen

doyði og varð jarðað.

Eina stóra tøkk til kirkjutænarar, sangarar og
berarar og øllum, ið hjálptu til við ervið.

Ein serstøk tøkk til heimasjúkrasystrarnar og
heimahjálpararnar, ið vóru so hjálpsom um hana

seinastu tíðina.

Tøkk fyri sýnda samkensku

Familjunnar vegna

Hjalmar, Eskilda, Sámal Petur 

og Vónbjørt v/familjum

Hendan myndin er tikin á
Kondittarínum í Havn í
1979. Vinmenninir Jens

Christian Christiansen,
vanliga nevndur Kissa, sáli,
Johannes C. Michelsen,

vanliga nevndur Lill, Sofus
Sivertsen, sáli, og Petur F.
Christiansen, hittust van-

liga á Kondittarínum til ein
kaffimunn og eitt prát.

Kelda: Myndablaðið Nú 1979

Fyri 25 árum síðan:

Vinmenn á Kondittarínum í 1979

Jens Christian Christiansen (Kissa), Johannes C. Michelsen (Lill), Sofus Sivertsen og Petur F. Christiansen á Kondittarínum í 1979

